

जागतीक मलेरिया दिस कार्यक्रम

ता.25 एप्रिल 2018

05 वैशाख 1940

भलायकी सेवा संचालनालयान आयज पर्वरी सचिवालयातल्या परिसंवाद सभाघरात राष्ट्रीय जलोद्भव रोग नियंत्रण विभागाच्या सहकार्यान आयोजित केल्ल्या कार्यक्रमात जागतीक मलेरिया दिस मनयलो. गोंय वैजकीय महाविद्यालयाचे डिन डॉ. प्रदीप नाईक कार्यक्रमाचे मुखेल सोयरे आशिल्ले. भलायकी सेवा संचालक डॉ. संजीव दळवी, राष्ट्रीय जलोद्भव रोग नियंत्रण विभागाचे उपसंचालक डॉ. अनंत पालेकर, भलायकी मंत्र्याच्यो ओएसडी डॉ. राजनंदा देसाय, राष्ट्रीय मलेरिया संशोधन संस्थेचे संचालक डॉ. अश्विनी कुमार आनी मुख्य वैजकीय अधिकारी डॉ. वंदना धुमे हांचीय कार्यक्रमाक उपस्थिती आशिल्ली.

हया वेळार उलयताना डॉ. प्रदीप नाईक हांणी मलेरिया निर्मूलनाखातीर राष्ट्रीय जलोद्भव रोग नियंत्रण विभागावतीन करपात येवपी उपाय-येवजणांची तोखणाय करून मलेरिया मुक्त जावपाच्या वाटेर आशिल्ल्या 15 राज्यामदी गोंयचो आसपाव आशिल्ल्याचे सांगले आनी त्याखातीर लोकांनी आपले घर आनी वाठार नितळ दवरपाची गरज उक्तायली.

मलेरिया रोग नियंत्रण विभागाचे उपसंचालक डॉ. अनंत पालेकर हाणी मलेरिया निर्मूलनाखातीर करपात येवपी उपायांची म्हायती दिवन लोकांनी मलेरियाचो फैलाव जावचो न्हय म्हण उपाय घेवपाक सांगले.

येवकाराच्या उलोवपात डॉ. संजय दळवी हांणी गोंय मलेरिया मुक्त राज्य करपाखातीर लोकांनी सरकारी यंत्रणाक मदत करपाचो उलो मारलो.

डॉ. कल्पना महात्मे हांणी कार्यक्रमाचे सूत्रसंचालन केले. कार्यक्रमाक वैजकीय अधिकारी, सरकारी अधिकारी आनी भलायकी सेवा खात्याचे कर्मचारी हजर आशिल्ले.